


UNIONO POR LA LINGUO INTERNACIONA

Prezidero: Dro S. E. KRİKORTZ. Kungsgatan 74. Sekretario: P. AHLBERG. Surbrunnsgatan 37

STOCKHOLM * SUECIA

Profesoro G. P e s n o
Savoretto. Torino. ITALIAIA



Altestimata Sioro Profesoro!

Gratitudoze me recevis Vua komunikaj, ma enorme multa okupi, expektita e neexpektita, impedis me responder plu frue.

Me jus parredaktis la decembro-numero di MONDO, ecepte olua lasta parto dil indexo, e la januaro-numero di 1927. En ica numero me insertos Vua artiklo. Ol esos sendata ad la membri di Api, di qui la adresi trovesas en Vua estimata revuo, por montrar a li ke existas simpatio inter Vu e MONDO. Ta numero kontenas anke la programo di MONDO, qua de pos ica yaro esas: "sendependa revuo internaciona konsakrata a praktika propagado, libera diskutado e konstanta perfektigado di la racionala mondolinguo". Me konjektas ke la opiniono di Vu e la opiniono di L.de Beaufront pri ta programo esos tre diverganta!

Vua organizal ideo meritas granda atenco. Ma la questiono bezonas anke prudenta preparo. "Festina lente", esas hike vere justifikata. Oportas ante omno preparar la menti komence e pose entamar la organizal problemi en la psikologia instanto. Altre povos eventar ke me perdos la kredito che la pasilogi extere di Api, inkluzive la majoritato del Idisti, sen aquirar ula konsiderinda susteno che la membri di Api. La "fideli" qui en Beaufront adora "Zamenhof II" ja preparas boikoto a MONDO. Segun konfidenciala informi "on"preparas unigo di la "Bulletin" di Beaufront, "Ido" di Noetzli e "L'Idisto Katolika" sub la redakto di Beaufront-Noetzli. La skismon quan li preparas me ne timas, ma me ne volas "grantar" a li la chanco imputar a me la kulpo di la skismo. Pro to me intencas restas tote nedepandanta de omna sistemskoli samtempe kam me probos meritar lia simpatio e kunlabore sur la sama platformo MONDO. Ad sucesi per voti me pokes fidas. Mem se la votinta majoritato esas granda, la minoritato ne subisas su a la decido di la majoritato. Lu protestas ed iras sua propra voyo. Ed agante tamaniere li instinte agas saje, nam ciencale-teknikala problemo quala ta di linguo racionala ne esas solvebla per politikala voto-metodi ma per raciono, bona volo e klara koncepto pri la foras skopo komuna. Nu, raciono certe ne mankasala dukanta pasilogi, e pro ke me havas la kredo dil optimisto a la povo di la raciono, me invitas li a "rendevuo" en MONDO, e me esperas ke senpasiona konfronto di diversa idei ibe kreos atmosfero di tolero e reciproka estimio e simpatio, qua posibligos praktika fruktifanta laboro e kunlabore di omna libera e liberamanta spiriti di la pasilogio en un "Confederatio Linguae Mundanae Rationalis" (SOLIMURA).

Me joyas povante komencar la prologo di ta ero per kontributo da ciencisto di Vua brilanta famo, Sioro Profesoro.

Kun respektoza saluti